

चार अमेरिकी प्रतिनिधिले नेपाल भ्रमण गर्ने

अमेरिकी संसदको चार सदस्य टोलि नेपालको चार दिने भ्रमणका लागि भोलि, शुक्रवार काठमाडौं आइपुग्दैछ।

आर्थिक मामिला सम्बन्धी समितिको वैदेशिक कार्यवाहि र आर्थिक सहयोग एवं सम्बन्धित कार्यक्रम हेर्ने उपसमितिका सभापति जिम कोल्बी (रिपब्लिकन - एरिजोना) ले यस टोलिको नेतृत्व गर्दैहुनुहुन्छ।

यस टोलिका सदस्यहरूले नेपालमा भइरहेको विकास, जसले उनीहरूको बैधानिक कामलाई असर पार्छ, को पुनरावलोकन गर्नेछन्। सभापति कोल्बीको उपसमितिले प्रायः वैदेशिक सहयोगका कार्यक्रमहरू, जसमा यु.एस.ए.आई.डी. र एच.आई.भि./एड्स विरुद्ध अन्तराष्ट्रिय पहल पनि पर्दछन्, लाई कोष दिलाउने काम गर्दछ। यसले प्रतिबन्धित लागु पदार्थ र आतङ्क विरुद्ध गतिविधिका साथै नयाँ तरिकाले आर्थिक सहयोग गर्न बनाइएको मिलेनियम च्यालेन्ज कर्पोरेशनका लागि पनि कोष दिने गर्दछ। यस टोलिले सरकारी अधिकारीहरू, राजनीतिक दल, नागरिक समाज, गैर सरकारी संस्थाका प्रतिनिधिहरू र संयुक्त राष्ट्रसंघको शरणार्थी संबन्धी उच्चस्तरीय आयोगसंग भेट्नेछ।

यसका साथै यस टोलिले अमेरिकी विकास कार्यक्रम, शरणार्थी र सुरक्षा सहयोगका कार्यक्रमहरू पनि अवलोकन गर्नेछ।

यस टोलिका अन्य सदस्यहरूमा एन्डर क्रोनश (रिपब्लिकन - फ्लोरिडा), फ्रेड अपटन (रिपब्लिकन - मिसिगन) र ब्राएन बेयर्ड (डेमोक्रेट - वासिंटन) हुनुहुन्छ। क्रोनश पनि वैदेशिक कार्यवाहि र आर्थिक सहयोग एवं सम्बन्धित कार्यक्रम हेर्ने उपसमितिको सदस्य हुनुहुन्छ। इस्टोनियाबाट नेपाल आउने यस टोलिले नेपाल भ्रमणपछि भुटान, भारत र मंगोलियाको भ्रमण गर्नेछ।

अमेरिकी संसदमा ४३५ जना सदस्य छन् र उनीहरूको कार्यकाल २ वर्षको हुने गर्दछ।

संक्षिप्त व्यक्तिगत विवरण:

जिम कोल्बी (रिपब्लिकन - एरिजोना): सांसद कोल्बी अहिले आफ्नो एघारौं कार्यकालमा हुनुहुन्छ। उहाँ एरिजोनाको आठौं संसदीय चुनाव क्षेत्रका जनताको प्रतिनिधित्व गर्नुहुन्छ जसमा टक्सन् र वरपरका क्षेत्र पर्दछन्। उहाँ संसदको वरियताक्रममा ५७ औं स्थानमा पर्नुहुन्छ।

एन्डरसर क्रोनश (रिपब्लिकन - फ्लोरिडा): सांसद क्रोनश अहिले तेस्रो कार्यकालमा हुनुहुन्छ। उहाँ ज्याक्सनभिलदेखि तालाहासीसम्म फ्लोरिडाको चौथो चुनाव क्षेत्रमा रहेका जनताको प्रतिनिधित्व गर्नुहुन्छ र उहाँ आर्थिक मामिला र बजेट सम्बन्धी समितिको सदस्य हुनुहुन्छ।

फ्रेड अपटन (रिपब्लिकन - मिसिगन): सांसद अपटन अहिले आफ्नो दशौं कार्यकालमा हुनुहुन्छ। उहाँ मिसिगन राज्यको छैठौं चुनाव क्षेत्रका जनताको प्रतिनिधित्व गर्नुहुन्छ। उहाँ उर्जा र वाणिज्य समितिका वरिष्ठ सदस्य र प्रभावशाली दूरसञ्चार उपसमितिको सभापति हुनुहुन्छ।

ब्राएन बेयर्ड (डेमोक्रेट - वासिंटन): सांसद बेयर्ड आफ्नो चौथो कार्यकालमा हुनुहुन्छ। उहाँ वासिंटनको तेस्रो चुनाव क्षेत्रका जनताको प्रतिनिधित्व गर्नुहुन्छ। उहाँ संसदको परिवहन र पूर्वाधार समिति र विज्ञान र बजेट समितिको सदस्य हुनुहुन्छ।